



**FRIDAY SERMON / വെള്ളിയാഴ്ച ഖുത്തുബ**  
**HAZRAT KHALIFATHULLAH MUNIR AHMAD AZIM (A)**  
-----  
**24 MAY 2019**  
**18 RAMADAN 1440 AH**

**IMPORTANT RAMADAN GUIDELINES**  
**പ്രധാനപ്പെട്ട റമദാൻ മാർഗനിർദ്ദേശങ്ങൾ**

സലാമിനു ശേഷം ഹസ്രത് ഖലീഫത്തുല്ലാഹ് തശഹ്ഹൂദ്, തഅവൂദ്, സുറ:അൽഫാതിഹ ഓതിയ ശേഷം **പ്രധാനപ്പെട്ട റമദാൻ മാർഗനിർദ്ദേശങ്ങൾ** എന്ന വിഷയത്തെ ആസ്പദമാക്കി വെള്ളിയാഴ്ച ഖുത്തുബ ആരംഭിക്കുകയുണ്ടായി.

വിശ്വാസികളേ! നിങ്ങൾക്ക് മുമ്പുള്ളവർക്ക് നിർബന്ധമാക്കപ്പെട്ടതുപോലെ നിങ്ങൾക്കും വ്രതാനുഷ്ഠാനം നിർബന്ധമാക്കപ്പെട്ടിരിക്കുന്നു. നിങ്ങൾ, അതിലൂടെ ദോഷബാധയെ സൂക്ഷിക്കുന്നവരായി തീരുന്നതിനുവേണ്ടി (2:184)

പരിശുദ്ധ റമദാൻ മാസത്തിൽ, വിശ്വാസികളോട് കല്പിച്ചിരിക്കുന്ന ഒരു കർമ്മമാണ് വ്രതാനുഷ്ഠാനം. സർവ്വശക്തനായ ദൈവവുമായി, അവൻ സ്വയം സമ്പൂർണ്ണമായി, പറ്റിപ്പിടിച്ചു നില്ക്കുന്നതിനായി, അവരുടെ വിശ്വാസത്തിന്റെ ഓരോഭാഗവും നവീകരിക്കുന്നതിനായി, അതായതു അവരിലെ സ്നേഹം, ദയ, മാനവികത ഇവയൊക്കെ അവരുടെ നഫ്സിൽ അഗാധതലത്തിൽ കിടക്കുന്ന നന്മകളെ പുറത്തെടുത്തു കാണിക്കുന്നതിനായി, ഇസ്ലാം അവസരമൊരുക്കുകയാണ്. മനുഷ്യരിൽ തയ്യാറുള്ള ഉറച്ച ദൈവദാസനുവേണ്ടി, ഒരു ഉത്തേജകമായി, ദൈവവുമായി അലിഞ്ഞു ചേരുന്നതിനായിട്ടാണ് റമദാൻ സമാഗതമാകുന്നത്. ദൈവിക കല്പനകളെ പിന്തുടരുവാൻ അവനെ റമദാൻ പ്രേരിപ്പിക്കുന്നു. അങ്ങനെ റമദാൻ അവന്റെ ജീവിതത്തിന് ഒരു മാറ്റംവരുത്തുന്നു. അതിലൂടെ അവന്റെ സ്വാഭാവത്തിന് മാറ്റം വരുത്തുന്നു. ഒരു യഥാർത്ഥ

മുസ്ലിം എന്ന നിലയിൽ അവനെ ചിന്തിപ്പിക്കുന്നു.

കാലാരംഭം മുതൽ തന്നെ എല്ലാ വിശ്വാസസംഹിതകളിലൂടെയും ദൈവം മാനവരാശിയെ വ്രതാനുഷ്ഠാനത്തിനുള്ള കല്പനകൾ പുറപ്പെടുവിച്ചിട്ടുണ്ട്. ഇത് തീർച്ചയായും അവരുടെ തന്നെ പ്രയോജനങ്ങൾക്ക് വേണ്ടിയുള്ളതാണ്. ഇസ്ലാമിലൂടെ, വ്രതാനുഷ്ഠാനചര്യ, സമ്പൂർണ്ണമാക്കിയിരിക്കുകയാണ്. വർഷത്തിൽ ഒരുമാസക്കാലം സമ്പൂർണ്ണമായും ആരോഗ്യമുള്ള വിശ്വാസികൾക്ക് വ്രതാനുഷ്ഠാനം നിർബന്ധമാക്കിയിരിക്കുന്നു. അവരുടെ ജീവിതത്തിലെ എല്ലാവിധ തിന്മകളും ഉപേക്ഷിക്കുവാനും ഒരു പുതുജീവിതം ആരംഭിക്കുവാനുമായി, ഇതിനാവശ്യമായ എല്ലാ മാർഗനിർദ്ദേശങ്ങളും വിശുദ്ധഖുർആനിലൂടെയും തിരുനബി(സ)യുടെ സുന്നത്തിലൂടെയും ലഭ്യമാണ്.

**FASTING & TRAVELLING: വ്രതാനുഷ്ഠാനവും യാത്രയും**

വിശുദ്ധഖുർആനിൽ അല്ലാഹു(ത) പറയുന്നു. (ഈ വ്രതാനുഷ്ഠാനം) ചില നിശ്ചിത ദിവസങ്ങളിലാണ്, എന്നാൽ നിങ്ങളിലാറെങ്കിലും (താത്കാലികമായി) രോഗിയോ, യാത്രയിലോ ആയാൽ മറ്റു ദിവസങ്ങളിൽ (അവർ)എണ്ണം പൂർത്തീകരിച്ചുകൊള്ളട്ടെ. പ്രായശ്ചിത്തം നൽകുന്നതിന് കഴിവുള്ളവർ ഒരു അഗതിയുടെ ആഹാരം പ്രായശ്ചിത്തമായി നൽകേണ്ടതാണ്. ഇനി ആരെങ്കിലും പൂർണ്ണമായ അനുസരണം പുലർത്തിക്കൊണ്ട് വല്ല നന്മയും ചെയ്യുന്നുവെങ്കിൽ അയാൾക്ക് ഗുണകരമായിരിക്കും. നിങ്ങൾ (കാര്യം) ഗ്രഹിക്കുന്നവരാണെങ്കിൽ നോമ്പനുഷ്ഠിക്കുന്നത് നിങ്ങൾക്ക് ഗുണകരമത്രെ (2:185)

സർവ്വശക്തനായ അല്ലാഹു(ത)യുടെ മനസ്സിൽ, നമ്മുടെ നന്മ മാത്രമാണുള്ളത്. യാത്രക്കാരെ സംബന്ധിച്ചിടത്തോളം, ആരെങ്കിലും ചെറുതോ അഥവാ വലുതോ ആയ വിമാനയാത്രയ്ക്കു പോവുകയാണെങ്കിൽ(അല്ലെങ്കിൽ ട്രെയിനിൽ ദീർഘദൂര യാത്ര ചെയ്യുന്നുവെങ്കിൽ) അവർക്ക് പ്രായശ്ചിത്തം ചെയ്യുന്നതിനുള്ള അവസരം നൽകുന്നുണ്ട്. അവർക്ക് വ്രതമനുഷ്ഠിക്കുവാൻ കഴിയുന്നില്ലെങ്കിൽ! അതായത് അവർക്ക് ആരോഗ്യപ്രശ്നങ്ങളുണ്ടെങ്കിൽ! പ്രസ്തുത യാത്രയിൽ അസൗകര്യങ്ങളുണ്ടെങ്കിൽ! (അവർക്ക് ഫദ്യ ചെയ്യാവുന്നതാണ്) എന്നാൽ ഇത്തരം സാഹചര്യങ്ങളിൽ അവർക്ക് വ്രതമനുഷ്ഠിക്കുവാൻ

(പൂർണ്ണമായും ആരോഗ്യമുണ്ടെങ്കിൽ) അവർക്ക് കഴിയുമെന്ന് അവർ കരുതുന്നുവെങ്കിൽ അവർക്ക് വ്രതമനുഷ്ഠിക്കാവുന്നതാണ്.


അപ്പോൾ പിന്നെ ഫിദ്യ കൊണ്ട് രത്നമാക്കുന്നതെന്താണ്? നാമെന്താണ് മനസ്സിലാക്കേണ്ടത്?

പ്രായപൂർത്തിയായ ഓരോ മുസ്ലിമിന്റെ മേലും നിർബന്ധമായ മതപരമായ ഒരു കടമയാണ് ഫിദ്യ. അവൻ നിശ്ചിത എണ്ണം നോമ്പ് പിടിച്ചു വീട്ടുവാൻ കഴിയാത്ത സാഹചര്യത്തിൽ, അവൻ നഷ്ടമായ നോമ്പ് പരിഹരിക്കുവാൻ അവൻ അശക്തനായിരുന്നാൽ(അത്തരം സാഹചര്യത്തിൽ ഫിദ്യ നൽകേണ്ടതാണ്.)

ഫിദ്യ അഥവാ പ്രായശ്ചിത്തം, നഷ്ടപ്പെട്ടുപോയ വ്രതാനുഷ്ഠാനങ്ങൾക്ക് വേണ്ടി ചെയ്യുന്ന പ്രായശ്ചിത്തം വളരെ പ്രധാനപ്പെട്ട കാര്യമാണ്. തക്കതായ കാരണങ്ങളാൽ റമദാൻ മാസത്തിൽ വ്രതമനുഷ്ഠിക്കുവാൻ കഴിയാതെ പോയ ദിവസങ്ങളിലെ നോമ്പിനാണ് പ്രായശ്ചിത്തം ചെയ്യേണ്ടത്.

ഇതിന്റെ വില കണക്കാക്കുന്നത് നിങ്ങൾ കഴിക്കുന്ന അതേ നില വാരത്തിലുള്ള ആഹാരത്തിന്റെ വിലയാണ്. ഉദാഹരണമായി പറഞ്ഞാൽ, നഷ്ടമായ വ്രതാനുഷ്ഠാനത്തിന്റെ ഓരോ ദിനത്തിനും (മൗറിഷ്യൻ ഭാഷയിൽ പറഞ്ഞാൽ) നൂറ് രൂപയ്ക്ക് തുല്യമായ ഭക്ഷണം. അഥവാ ഒരു ദിവസത്തെ ഭക്ഷണത്തിന് തുല്യമായ വില (കുറഞ്ഞത് ഒരു ദിവസത്തെ രണ്ട് നേരഭക്ഷണത്തിന്) സാധുക്കൾക്കായി നൽകേണ്ടതാണ്. അപ്പോൾ അവർക്ക് സാധുക്കൾക്ക് അനുയോജ്യമായ ഭക്ഷണസാധനങ്ങൾ വാങ്ങി അവർക്ക് വ്രതമനുഷ്ഠിക്കുവാൻ കഴിയുന്നതാണ്.

ഫിദ്യയും ഫിത്റയും തമ്മിൽ പ്രത്യേകം മനസ്സിലാക്കേണ്ടതാണ്. ഇവ തമ്മിൽ കൂട്ടികൂഴയ്ക്കരുത് ! ഫിത്റ എന്നത് ഒരു സമയത്ത് കൊടുത്തുതീർക്കുന്ന തുകയാണ്. അത് ഒരു ദിവസത്തേക്ക് വേണ്ടി മാത്രമുള്ളതാണ്. അത് നിങ്ങൾ ഉപയോഗിക്കുന്ന ഗുണത്തിലും നില വാരത്തിലുമുള്ള ആഹാരത്തിന്റെ അതേ വിലയെ അടിസ്ഥാനപ്പെടുത്തിയാണ് അത് നൽകേണ്ടത്. ഫിത്റ നൽകേണ്ടത് ഓരോ കുടുംബത്തലവനും ഒരിക്കൽ മാത്രം നൽകേണ്ടതാണ്. കുടുംബത്തിലെ ഓരോ




അംഗത്തിനും, അതിപ്പോൾ ജനിച്ച കുട്ടി ആണെങ്കിൽ പോലും, കുടുംബത്തലവൻ പ്രസ്തുത കുട്ടിയ്ക്കും ഫിത്ര് നല്കേണ്ടതാണ്. വ്രതമനുഷ്ഠിക്കുന്ന സാധുവായ മുസ്ലിമിനും ഫിത്ര് നല്കൽ നിർബന്ധമാകുന്നു. നിങ്ങൾ വ്രതമനുഷ്ഠിച്ചു എന്നിരിക്കട്ടെ, അല്ലെങ്കിൽ വ്രതമനുഷ്ഠിച്ചില്ല എന്നിരിക്കട്ടെ(നിങ്ങൾ യാത്രചെയ്തുകൊണ്ട് ടിരിക്കുകയാണെങ്കിലും, രോഗിആണെങ്കിലും) ഫിത്ര് നിർബന്ധമായ കാര്യമാകുന്നു. **വ്രതാനുഷ്ഠാന സമയത്ത് നഷ്ടപ്പെട്ടു പോയ വ്രതമനുഷ്ഠാനത്തിനായി നല്കുന്ന പ്രായശ്ചിത്തം (ഫിദ്യ) പോലുള്ള കാര്യമല്ല ഫിത്ര് എന്ന് തിരിച്ചറിയുക.**

കാര്യം ഇങ്ങനെയൊക്കെയൊണെങ്കിലും, റമദാന് ശേഷം, രോഗിയായ ആളിന് അഥവാ യാത്രക്കാരന് അവന്റെ ആരോഗ്യം വീണ്ടെടുത്തു എന്നിരിക്കട്ടെ, എന്നിട്ടവൻ കരുതുന്നു അവന് വ്രതമനുഷ്ഠിക്കുവാൻ കഴിയുമെന്ന്, അത്തരം സാഹചര്യത്തിൽ വ്രതമനുഷ്ഠിക്കുവാൻ തീർച്ചയായും അവനെ പ്രേരിപ്പിക്കേണ്ടതാണ്. ഒരു വിദ്യാർത്ഥി അവൻ, അവൾ പ്രായപൂർത്തിയായി എന്നിരിക്കട്ടെ, സ്കൂളിലെ അഥവാ സ്കൗട്ടിലെ നിർബന്ധമായ മാർഗനിർദ്ദേശ പ്രകാരം അവന്, അവൾക്ക് വ്രതമനുഷ്ഠിക്കുവാൻ കഴിയാതെ വന്നു എങ്കിൽ- അത് ഈ വിഭാഗത്തിൽ പെടുന്നതാണ്. കാരണം അവനതു ചെയ്യുവാൻ നിർബന്ധിതനായി തീർന്നതാണ്. ഈദ്ദുൽ ഫിത്ര്ന് ശേഷം, നഷ്ടമായ പ്രസ്തുത നോമ്പുകൾ, അവൻ/അവൾ പിടിച്ചു വീട്ടേണ്ടതാണ്. അവന്റെ, അവളുടെ രക്ഷിതാക്കൾക്ക് സാമ്പത്തികം ഉണ്ടെങ്കിൽ, അവർക്കായി ഫിദ്യ: കൊടുക്കാവുന്നതുമാണ്. നഷ്ടപ്പെട്ട നോമ്പുകൾ പിടിച്ചു വീട്ടുവാൻ അവനെ/അവളെ പ്രേരിപ്പിക്കാവുന്നതുമാണ്. ഇത്തരം സാഹചര്യത്തിൽ നഷ്ടപ്പെട്ട വ്രതമനുഷ്ഠാനങ്ങൾക്കായി നല്കപ്പെട്ട ഫിദ്യ, പരമോന്നതനായ അല്ലാഹു ഒരു അധിക പ്രതിഫലമായി കണക്കാക്കുന്നതാണ്.

ഗർഭിണികളായ സ്ത്രീകളും, മൂലയൂട്ടുന്ന അമ്മമാരും അവർ വ്രതമനുഷ്ഠിക്കുവാൻ പാടില്ല. കാരണം അവരെ ആശ്രയിച്ചുകഴിയുന്ന, ഒരു കുഞ്ഞ് അവർക്കുണ്ട്. അവരുടെ ആരോഗ്യവും അവരുടെ ഭക്ഷണവും അവർക്കാവശ്യമുണ്ട്. (കുഞ്ഞുങ്ങൾക്ക്) നിശ്ചയമായും അവർ വ്രതമനുഷ്ഠിക്കരുത്, അവർക്ക് നഷ്ടമാകുന്ന വ്രതങ്ങൾക്ക് പകരം അവർ





ഫിദ്യ/ പ്രായശ്ചിത്തം ചെയ്യാവുന്നതാണ്.

ആർത്തവമുള്ള സ്ത്രീകൾക്ക്, അവരുടെ നഷ്ടപ്പെട്ട നോമ്പുകൾ, ഈദുൽ ഫിത്ർന് ശേഷം, പിടിച്ചു വീട്ടാവുന്നതാണ്. അല്ലെങ്കിൽ അവർക്ക് അങ്ങനെ പിടിച്ചു വീട്ടാൻ കഴിയുന്നില്ലെങ്കിൽ, അവർക്ക് അത്തരം സാഹചര്യത്തിൽ ഫിദ്യ നൽകി അതിനുള്ള പരിഹാരം കണ്ടെത്താവുന്നതാണ്.

യാത്രക്കാര സംബന്ധിച്ചിടത്തോളം, അവർ രോഗികളായ ആളുകളെ പോലെയല്ല, വ്യത്യസ്തമാണ്. വ്രതാനുഷ്ഠാനം നഷ്ടമാകാൻ നിർബന്ധിതരായവരാണവർ, അവർക്ക് രണ്ട് കുറേകാര്യങ്ങൾ ചെയ്യാം. വ്രതാനുഷ്ഠാനം നഷ്ടമായത് പിടിച്ചുവീട്ടാവുന്നതാണ്. അതുപോലെ ഫിദ്യ കൊടുക്കാവുന്നതുമാണ്. (അല്ലാഹുവിനെ പ്രീതിപ്പെടുത്തുവാനായി അല്പം കൂടുതലായി ചെയ്യാവുന്നതാണ്) അല്ലെങ്കിൽ അവർക്ക് കഴിയുന്നിടത്തോളം വ്രതമനുഷ്ഠിക്കട്ടെ. എന്നിട്ട് വ്രതം അവസാനിപ്പിക്കട്ടെ, എന്നിട്ട് അവർക്ക് അവശേഷിക്കുന്നതിന്, ഫിദ്യ/പ്രായശ്ചിത്തം ചെയ്യാവുന്നതാണ്.

ഡൈവ്ര്മാരെ സംബന്ധിച്ചിടത്തോളം, പൈലറ്റ്മാരെ സംബന്ധിച്ചിടത്തോളം, കപ്പൽ ജീവനക്കാരെ സംബന്ധിച്ചിടത്തോളം, സാധാരണ സമയങ്ങളിൽ ഇവരൊക്കെ ദീർഘദൂരം സഞ്ചരിക്കുന്നവരാണ്. ഇത് അവരുടെ നിത്യതൊഴിലുമായി ബന്ധപ്പെട്ട കാര്യവുമാണ്, മറ്റൊരുവാക്കിൽ പറഞ്ഞാൽ, റമദാൻ കാലയളവിലാണെങ്കിലും ശരി, അല്ലാത്ത സമയത്താണെങ്കിലും ശരി, അവർ ഈ യാത്രകൾ ചെയ്യുന്നവരാണ്, അത് അവരുടെ നിത്യജീവിത വരുമാനവുമായി ബന്ധിതവുമാണ്. ആയതിനാൽ ഇത്തരം ആളുകൾ വ്രതമനുഷ്ഠിക്കൽ നിർബന്ധമായ കാര്യമാണ്. ഇത് ഒരു താൽക്കാലിക യാത്ര പോലുള്ള യാത്രയല്ല. താൽക്കാലിക യാത്ര തുടങ്ങിയാൽ ഏതാനും ദിവസം കൊണ്ട് പ്രസ്തുത യാത്ര അവസാനിക്കുന്നതാണ്. ഇത് അവരുടെ തൊഴിലാണ്. അതുകൊണ്ട് തന്നെ അവർ വ്രതമനുഷ്ഠിക്കേണ്ടതാണ്.

പരിപൂർണ്ണ ആരോഗ്യവാനായ ഒരാൾ, റമദാനിലെ ഒരു ദിവസത്തെ അല്ലെങ്കിൽ, അനേകം ദിവസങ്ങളിലെ വ്രതമനുഷ്ഠാനം, തന്റെ അശ്രദ്ധ മൂലം നഷ്ടമാകുന്നു എന്നിരിക്കട്ടെ, എന്നാൽ ഇത് വളരെ ഗൗരവമുള്ള



ഒരു കാര്യം തന്നെയാണ്. ഫിദ്യ നൽകി ഇത്തരം സാഹചര്യത്തെ മറികടക്കാമെന്ന് അവൻ ധരിക്കേണ്ട. മനുഷ്യർക്കും നഷ്ടപ്പെടുത്തിയ വ്രതാനുഷ്ഠാനങ്ങൾക്ക് ഇത് പ്രായശ്ചിത്തമാകുന്നതല്ല. ഇത് ശരിയായ നടപടിയല്ല, ഇത് സത്യവുമല്ല.

റമദാൻ മാസത്തിൽ ഒരാൾക്ക് ഒരു നോമ്പു നഷ്ടമാവുകയാണെങ്കിൽ, റമദാൻ ശേഷം അത് പിടിച്ച് വീട്ടുന്നതിന് അല്ലാഹു(ത) അനുവാദം നൽകിയിട്ടുണ്ടെങ്കിൽ പോലും, റമദാൻ മാസത്തിലെ വ്രതാനുഷ്ഠാനത്തിന് വളരെ വലിയ സ്ഥാനമാണുള്ളത്. മറ്റുള്ള മാസങ്ങളിൽ പിടിച്ചു വീട്ടുന്നതുമായി താരതമ്യം ചെയ്യുമ്പോൾ ! ഈ കാര്യം നിങ്ങൾ ഓർത്തിരിക്കേണ്ടതാണ്.

ഹംസ ഇബ്ന് അംദ്(റ) പറഞ്ഞതായി വിവരിക്കപ്പെട്ടിരിക്കുന്നു. യാത്ര ചെയ്യുമ്പോഴുള്ള വ്രതാനുഷ്ഠാനത്തെ സംബന്ധിച്ച് തിരുദൂതർ(സ)യോട് ഞാൻ ചോദിക്കുകയുണ്ടായി. തിരുദൂതർ(സ) പറഞ്ഞു. നിങ്ങൾ ആഗ്രഹിക്കുന്നുവെങ്കിൽ നിങ്ങൾ നോമ്പനുഷ്ഠിക്കുക, ഇനി നിങ്ങൾ നോമ്പുപിടിക്കേണ്ട എന്ന് ആഗ്രഹിക്കുകയാണെങ്കിൽ, നിങ്ങൾക്ക് നോമ്പു പിടിക്കാതിരിക്കാവുന്നതാണ് (അന്നസായി, തിർമിദി)

അനസ് ഇബ്ന് മാലിക്(റ) വിവരിക്കുന്നു. പ്രവാചകൻ(സ)യോടൊപ്പം ഞങ്ങൾ യാത്ര ചെയ്യുമായിരുന്നു. ഞങ്ങളിൽ വ്രതമനുഷ്ഠിക്കുന്നവരും വ്രതമനുഷ്ഠിക്കാത്തവരും ഉണ്ടായിരുന്നു. എന്നാൽ ആരും ആരെയും വിമർശിച്ചിരുന്നില്ല (ബുഖാരി)

ഇബ്ന് അബ്ബാസ് (റ) പറഞ്ഞതായി വിവരിക്കപ്പെട്ടിരിക്കുന്നു. അല്ലാഹുവിന്റെ ദൂതൻ(സ) യാത്രയിലായിരിക്കുമ്പോൾ വ്രതമനുഷ്ഠിച്ചിരുന്നു. യാത്രയിലായിരിക്കുമ്പോൾ വ്രതമനുഷ്ഠിക്കാതെയും (നോമ്പുമുറിച്ചും) യാത്രചെയ്യുമായിരുന്നു(ഇബ്ന് മാജ)

യാത്ര സാഹചര്യങ്ങളിൽ വ്രതം അനുഷ്ഠിക്കുവാനുള്ള കഴിവുള്ളവർക്ക് വ്രതമനുഷ്ഠിക്കാവുന്നതാണ്. കഴിവില്ലാത്തവർക്ക് വ്രതാനുഷ്ഠാനമില്ലാതെയും യാത്രപോകാവുന്നതാണ്. (യാത്രക്കാരോടൊപ്പം) വിജയകരമായി വ്രതാനുഷ്ഠാനം പൂർത്തിയാക്കുന്നവർക്ക്, അവർ ഫിദ്യ നൽകേണ്ടതില്ല. എന്നാൽ അവരുടെ വ്രതം പൂർത്തിയാക്കുന്നില്ലെങ്കിൽ,

അപ്പോൾ അവർ ഫിദ്യ നൽകേണ്ടതാണ്. പകരം നോമ്പു പിടിക്കേണ്ടതില്ല (കാരണം നഷ്ടപ്പെട്ട നോമ്പുകൾക്ക് അവർ പ്രായശ്ചിത്തം നൽകി കഴിഞ്ഞിരിക്കുന്നു) എന്നാൽ അല്ലാഹു(ത) പറയുന്നു. വ്രതമനുഷ്ഠിക്കുന്നതാണ് ഏറ്റവും ഉത്തമമായത്. ആരോഗ്യമുള്ള ഉവരെ അല്ലാഹു(ത) പ്രോത്സാഹിപ്പിക്കുകയാണ്. വ്രതമനുഷ്ഠിക്കുന്നതിനായി ! കാരണം അവർ അതുചെയ്യുന്നതിലൂടെ ഇരട്ടിപ്രതിഫലം നേടുകയാണ് ചെയ്യുന്നത്. വ്രതാനുഷ്ഠാനത്തിലൂടെയും, ഫിദ്യ നൽകുന്നതിലൂടെയും പരിശുദ്ധ റമദാൻ മാസത്തിൽ ഇപ്രകാരം ചെയ്യുന്നത് ഏറ്റവും അനുഗ്രഹപ്രദമായ പ്രവർത്തികളാണ്.

**THE DANGERS OF TOBACCO/പുകയിലയുടെ അപകടങ്ങൾ**

ഒരു വ്യക്തി, റമദാൻ മാസത്തിൽ മാത്രമല്ല, തന്റെ ജീവിതത്തിലുടനീളം തന്റെ ആരോഗ്യം കാത്തുസൂക്ഷിക്കുന്നതിനാവശ്യമായ മുൻകരുതലുകൾ എടുക്കേണ്ടതാണ്. പുകവലി നിർത്തുന്നതിനുള്ള ഏറ്റവും അനുയോജ്യമായ മാസം റമദാൻ മാസമാകുന്നു. മിക്ക പുകവലിക്കാർക്കും അറിവുള്ള കാര്യമാണ്, പുകവലി ശ്വാസംകോശകാൻസർ ഉണ്ടാകാൻ സാധ്യതയുള്ള ഒരു കാര്യമാണ്. എന്നാൽ വളരെ കുറച്ചു പേർക്ക് മാത്രമേ അറിയാവൂ അതിനേക്കാൾ മാരകമായ ഹൃദയാഘാതത്തിന് വഴിവെയ്ക്കുന്നതാണ് പുകവലി എന്ന്. 30നും 45നും മദ്ധ്യേയുള്ള ആളുകളിൽ കൂടുതൽ പേർക്കും ഹൃദയാഘാതം ഉണ്ടാകുന്നത് പുകവലിയിലൂടെയാണ്. എന്നാൽ ഏറ്റവും ശൗരവാഹമായ കാര്യം, ഒരു പുകവലിക്കാരന്, ഹൃദയാഘാതം ഉണ്ടായാൽ, അവന് മിക്കവാറും അവന്റെ ജീവിതം നഷ്ടമായി, പുകവലിയുടെ ദുഷ്യം സംബന്ധിച്ചുള്ള ഒരു പട്ടിക ഞാൻ ഇവിടെ നൽകുകയാണ്.

**CIGARETTE SMOKING /പുകവലിയുടെ ദുഷ്യങ്ങൾ**

1. രക്തവാഹിനി കുഴലിന്റെ തടസ്സം ത്വരിതപ്പെടുത്തുന്നു.
2. രക്തത്തിലെ ഓക്സിജന്റെ അളവ് കുറഞ്ഞത് 15% കുറയ്ക്കുന്നു.
3. രക്തക്കുഴലുകളെ ഇടുകമുള്ളതാക്കുന്നതിലൂടെ രക്തചംക്രമണത്തിന് കൂടുതൽ പ്രയാസം നേരിടുന്നു, അത് ഹൃദയമിടിപ്പിനെ ബാധിക്കുന്നു.
4. പുകവലിക്കുന്ന മാതാക്കളുടെ കുട്ടികൾക്ക് അംഗവൈകല്യം

സാധ്യത വളരെ കൂടുതലാണ്.


5. പുകവലിക്കുന്ന മാതാപിതാക്കൾക്ക് ജനിക്കുന്ന കുട്ടികളിൽ പകർച്ചപ്പനിയും ഉപശ്വാസനാളവീക്കവും കൂടുതലായി കാണപ്പെടുന്നു.
6. പുകവലി അന്തരീക്ഷ മലിനീകരണത്തിന് കാരണമാവുകയും നിങ്ങളുടെ കുടുംബത്തിന് ഹാനി ഉണ്ടാവുകയും ചെയ്യുന്നു.
7. പുകവലി പുരുഷബീജ അളവ് കുറയ്ക്കുകയും അത് കുട്ടിയിൽ അംഗവൈകല്യത്തിന് കാരണമായി തീരുകയും ചെയ്യുന്നു.
8. ശ്വാസകോശാർബുദ (കാൻസർ)ത്തിന് കാരണമാകുന്നു.
9. ധമനികളിൽ രക്തം കട്ടിയാകുന്ന രോഗത്തിനും, തളർവാതത്തിനും, കാലുകൾ ചീഞ്ഞഴുകുന്ന അവസ്ഥയ്ക്കും കാരണമാകുന്നു.
10. ചെറുകുടൽ പുണ്ണം, ഉദര സംബന്ധിയായ രോഗശമനത്തിനും കാലതാമസമെടുക്കുന്നു.
11. ശ്വാസകോശങ്ങളിലെ പഴക്കം ചെന്നതും ആഴത്തിലുള്ളതുമായ വീക്കത്തിന് കാരണമാകുന്നു.

പരസ്യങ്ങളിലെപ്പറ്റി ചെറുതും വലതുമായ ഒരു തരത്തിൽപ്പെട്ട സിഗരറ്റും ഉപയോഗിക്കരുത്. നിങ്ങളുടെ ഹൃദയത്തിനും ശ്വാസകോശത്തിനും ക്ഷതം വർദ്ധിപ്പിക്കുന്നതു തന്നെയാണ് പുകവലി. മൗറിഷ്യസിൽ 58% പുരുഷന്മാരും, പുകവലിക്കടിമപ്പെട്ടിരിക്കുന്നു. 7% തോളം സ്ത്രീകളും പുകവലിയിൽ അകപ്പെട്ടിരിക്കുന്നു. ഇത് വളരെ വലിയ നിലയിൽ മൗറിഷ്യസിനെ ബാധിച്ചിരിക്കുന്നു. ഹൃദയസംബന്ധമായ രോഗങ്ങളുടെ എല്ലാ റിക്കാഡുകളും മൗറിഷ്യസ് ഭേദിച്ചിരിക്കുന്നു എന്നത് അതിശയകരമായ വാർത്ത ഒന്നുമല്ല. വിശിഷ്ട, പുരുഷന്മാരിൽ.

**ഓരോരുത്തരും പുകവലി നിർത്തേണ്ടതു തന്നെയാണ് എന്നാൽ എങ്ങനെ?**

1. ഒന്നാമതായി നിർത്തുവാൻ തീരുമാനിക്കുക. ഒരു ഉറച്ച തീരുമാനത്തിലെത്തിച്ചേരുക. നിങ്ങൾ ഈ കാര്യത്തിൽ മാനസികമായി തയ്യാറായിട്ടില്ലെങ്കിൽ, നിങ്ങൾ ഈ കാര്യത്തിൽ വിജയിക്കില്ല.
2. ഇത് പ്രാവർത്തികമാക്കുന്നതിന് ഒരു പ്രവർത്തന പദ്ധതി തയ്യാറാക്കുക.





3. ഈ തിന്മയ്ക്കെതിരെ പോരാടുക. പുകവലിക്കാത്തവരുടെ ഒരു സംഘം രൂപീകരിക്കുക, കളികൾക്കുള്ള കൂടുതൽ അവസരങ്ങൾ സൃഷ്ടിക്കുക.

4. റമദാൻ മാസത്തിൽ ഇതിനുള്ള ആരംഭം കുറിയ്ക്കുക, പുകവലി നിർത്തുന്നതിനുള്ള ഒരു സുവർണ്ണാവസരമാണിത്.

റമദാൻ, യഥാർത്ഥത്തിൽ, ഒരു വലിയ വരദാനം തന്നെയാണ്. അല്ലാഹുവിന്റെ മാസങ്ങളിൽ ഏറ്റവും അനുഗ്രഹപ്രദമായ മാസം എന്നുള്ളതു മാത്രമല്ല, മറിച്ച് ഈ മാസം, നമ്മെ വളരെ വലിയ സ്വാധീനത്തോടെ, പുകവലിയിൽ നിന്നും നമ്മെ ദൂരപ്പെടുത്തുന്നതിനും നമ്മെ, നാം സ്വയം നശിപ്പിക്കുന്നതിൽ നിന്നും തടയുകയും ചെയ്യുന്നു. അനേകം പുകവലിക്കാർക്കും അന്നപാനീയങ്ങളിൽ നിന്നും മാറിനില്ക്കുന്നതിനെക്കാൾ പ്രയാസകരമാണ് പുകവലിയിൽ നിന്നും മാറിനില്ക്കുക എന്നത്. എന്നാൽ അവർ മനസ്സിലാക്കട്ടെ, അതായത് റമദാൻ ഒരു മഹത്തായ മാസമാണ്, അതുകൊണ്ട് അവർ അല്ലാഹുവിന്റെ തൃപ്തിയ്ക്കായി വ്രതമനുഷ്ഠിക്കുന്നു. വസ്തുത ഇതാണ്, ഈ പരിശുദ്ധ മാസം പുകവലിക്കാർക്ക്, തങ്ങളുടെ പ്രവർത്തന പദ്ധതി, നടപ്പിലാക്കുവാനുള്ള ഒരവസരം നല്കുകയാണ്, ഒരിക്കൽ ഇതവസാനിപ്പിക്കുവാനും, അങ്ങനെ എല്ലാവരിലേക്കും ഈ സന്ദേശം എത്തി, ഈ തിന്മ ലോകത്തു നിന്നും നമുക്ക് നീക്കം ചെയ്യാം, മാനവകുലത്തെ രക്ഷിക്കാം.

റമദാൻ മാസത്തിൽ വ്രതാനുഷ്ഠാനത്തിലൂടെ പുകവലിക്കുന്നതിൽ നിന്നും നിങ്ങൾ ദൂരപ്പെടുന്നത്, തീർച്ചയായും നിങ്ങൾ അല്ലാഹുവിനെ പ്രീതിപ്പെടുത്തുന്നതിനു വേണ്ടിയാണ്, അവനെ അനുസരിക്കുന്നതിലൂടെ നിങ്ങൾ അതാണ് ആഗ്രഹിക്കുന്നത്. എന്നാൽ നിങ്ങൾ മനസ്സിലാക്കുക, അല്ലാഹു(ത) നിങ്ങളുടെ ശരീരത്തെയും, ആരോഗ്യത്തെയും തുടർന്നും നന്മ ചെയ്തുകൊണ്ട് നിലനിർത്തുവാനുള്ള ഒരവസരമാണ് ഇതിലൂടെ ഒരുക്കുന്നത്. ഒന്ന് സങ്കല്പിക്കുക!

റമദാൻ എന്നും നിലനില്ക്കുന്നതായിരുന്നെങ്കിൽ അപ്പോൾ നിങ്ങൾ പുകവലി നിർത്തേണ്ടതായി വരുമായിരുന്നു. അല്ലാഹുവിന്റെ വിളിക്ക് ഉത്തരം നല്കിക്കൊണ്ട് ! എന്നാൽ അല്ലാഹു(ത) നിങ്ങളോട്

പുകവലിക്കുവാൻ ഒരിക്കലും കല്പിച്ചിട്ടില്ല. നിങ്ങളുടെ ഭൗതിക ശരീരത്തെ, ആരോഗ്യത്തെ നശിപ്പിക്കുവാൻ അവൻ കല്പിച്ചിട്ടില്ല. ഇത് നിങ്ങൾ സ്വയം തിരഞ്ഞെടുത്തതാണ്. അതുകൊണ്ട് നിങ്ങൾ തന്നെയാണ് ഇതെല്ലാം അവസാനിപ്പിക്കേണ്ടത്. ഈ നടപടികൾ പ്രവർത്തിപ്പിച്ചാൽ കൊണ്ട് വരേണ്ടത് നിങ്ങൾ തന്നെയാണ്, അങ്ങനെയായാൽ നിങ്ങൾ ശിക്ഷിക്കപ്പെടുകയില്ല, ആക്ഷേപിക്കപ്പെടുകയുമില്ല, നിങ്ങളുടെ ആരോഗ്യത്തെ ക്ഷയിപ്പിക്കുന്നതിലൂടെ!

വൈകുന്നേരം നോമ്പുതുറ കഴിഞ്ഞാൽ, അതേ തുടർന്ന്, ഞാൻ പുകവലിക്കാൻ പോവുകയാണ് എന്ന് നിങ്ങൾ പറയരുത്, അല്ലെങ്കിൽ മഗ്രിബ് നമസ്കാരത്തിന് ശേഷം പുകവലിക്കാൻ പോവുകയാണ് എന്ന് പറയരുത്, നിങ്ങളുടെ സ്വയം നാശത്തിന് നിങ്ങൾ പ്രേരണ നൽകരുത്. ഈ അനുഗൃഹീത മാസത്തിൽ നിങ്ങൾ വളരെയധികം പുരോഗതി നേടിക്കഴിഞ്ഞിരിക്കുകയാണ്. നിങ്ങളുടെ പുകവലി നിങ്ങൾ വളരെയധികം കുറച്ചിരിക്കുകയാണ്.

ആയതിനാൽ, നിങ്ങൾക്ക് ഒരു സിഗരറ്റ് കിട്ടിയാൽ (ആരെങ്കിലും ഒരു സിഗരറ്റ് നൽകിയാൽ) നിങ്ങൾ അത് നിരസിക്കുക. ഈ റമദാൻ മാസത്തിൽ പുകവലി നിർത്തുവാനുള്ള പ്രയത്നത്തിലാണ് എന്ന് നിങ്ങൾ എല്ലാവരോടും പറയുക. പുകവലി എന്ന ഈ ദോഷത്തെ ഞാൻ കീഴ്പ്പെടുത്തുന്നതിനുള്ള പരിശ്രമത്തിലാണ്. അങ്ങനെ സിഗരറ്റ് ഉപയോഗം കുറയ്ക്കുക. ഇനി ഞാൻ ഒരിക്കലും 20 എണ്ണം അടങ്ങിയ പാക്കറ്റുകൾ വാങ്ങുകയില്ല. നിങ്ങളുടെ പണം നഷ്ടമാകാതെ അതിനെ സൂക്ഷിക്കുക, ശുദ്ധജലം കഴിക്കുക, നടക്കാനായി പോകുക, ശ്യാസോഛാസം ക്രമപ്പെടുത്തുക, ജോലി താൽക്കാലം നിർത്തി വിശ്രമിക്കുക. സ്വാസ്ഥ്യം വരുത്തുക.

അച്ചടക്കത്തിന്റെ മാസമായ റമദാൻ ശേഷം, വീണ്ടും നിങ്ങൾക്ക് പുകവലിക്കണം എന്ന് ഇച്ഛയുണ്ടാകാം. സാത്താൻ നിങ്ങളെ തെറ്റായ വഴിയിലൂടെ പ്രേരിപ്പിക്കാം. അവൻ അതിനായി പ്രേരിപ്പിച്ചുകൊണ്ടിരിക്കുകയും ചെയ്യും. പ്രതാനുഷ്ഠാനസമയത്ത് നിങ്ങൾ വളരെയധികം ത്യാഗങ്ങൾ ചെയ്തു, ഇപ്പോൾ നിങ്ങൾ സ്വതന്ത്രനാണ്. നിങ്ങൾക്ക് നഷ്ടമായ സമയം ഇപ്പോൾ വീണ്ടെടുക്കുക. അങ്ങനെയല്ലേ വേണ്ടത്? ഇപ്രകാരം അവൻ നിങ്ങളെ ഉപദേശിച്ചു


കൊണ്ട് റിരിക്കും.

തീർച്ചയായും, നമ്മുടെ കഠിന ശ്രമം, റമദാൻ അവസാനിച്ചു കഴിഞ്ഞാലുടൻ, അവന്റെ വികൃതരൂപവുമായി രംഗപ്രവേശം ചെയ്യുന്നതാണ്. നിങ്ങൾ നേടിയ എല്ലാ പുരോഗതിയും തകർത്തൊടിയുന്നതിനായി, അവനെ നിങ്ങൾ ശ്രദ്ധിക്കരുത്. അവനോട് പറയുക, പുകവലി എന്നനേക്കുമായി അവസാനിപ്പിക്കുവാനായി ഞാൻ തയ്യാറാക്കിയ പദ്ധതിയുമായി ഞാൻ മുന്നോട്ടു പോവുകയാണ്. നീ നിന്റെ പദ്ധതിയുമായി മുന്നോട്ടു പോവുക. ശവ്വാൻ മാസത്തിലെ ആറ് ദിവസത്തെ സുന്നത്തു നോമ്പുമായി ഞാൻ മുന്നോട്ടു പോവുകയാണ്. ഇതിലൂടെ നിങ്ങൾക്ക് വളരെ വലിയ അളവിൽ ദൈവിക അനുഗ്രഹം കൊയ്തെടുക്കുവാൻ കഴിയും എന്നതുമാത്രമല്ല, പുകവലിയിൽ നിന്നും നിങ്ങൾ വിടുതൽ നേടുകയും, അതിൽ നിങ്ങൾ വിജയിക്കുകയും ചെയ്യുന്നതാണ്. നിങ്ങൾക്കൊന്നും നഷ്ടപ്പെടുകയുമില്ല, ഇൻശാ അല്ലാഹ്

**IMPORTANT ANNOUNCEMENT/ പ്രധാന പ്രസ്താവനകൾ**

അല്ലാഹുവിന്റെ അതിമഹത്തായ അനുഗ്രഹത്താൽ, എന്റെ, അവരുടെ രാജ്യസന്ദർശനവേളയിൽ, എന്റെ അനുചരന്മാർ അനേകം ദൈവിക വെളിപാടുകൾക്ക് സാക്ഷ്യം വഹിക്കുകയുണ്ടായി. പ്രസ്തുത വെളിപാടുകൾ ഈ വിനീതന്റെ മേൽ അല്ലാഹു(ത) ഇറക്കുകയുണ്ടായി. ആകാശങ്ങളിൽ നിന്നും അവ എന്റെ മേൽ ഇറക്കുകയായിരുന്നു. ഏതെങ്കിലും ഒരു കാര്യത്തെപ്പറ്റി, വിഷയത്തെപ്പറ്റി അല്ലാഹു(ത) ഒരു സന്ദേശം നൽകുമ്പോൾ, നിങ്ങൾ കരുതും ഇതു പെട്ടെന്നുതന്നെ സംഭവിക്കും എന്ന്. അഥവാ യഥാർത്ഥത്തിൽ വളരെ പെട്ടെന്നുതന്നെ സംഭവിക്കുമെന്ന് ! അല്ലെങ്കിൽ നിങ്ങൾ കരുതുന്നുണ്ടാകും, പ്രതീക്ഷിക്കുന്നുണ്ടാകും നിങ്ങൾക്കു ദൈവിക ദൃഷ്ടാന്തത്തിന് സാക്ഷ്യം വഹിക്കുവാൻ കഴിയുമെന്ന്, നിങ്ങൾക്കിങ്ങനെയും തറപ്പിച്ച് പറയുവാൻ കഴിയും, ഈ ദൃഷ്ടാന്തം/ പ്രവചനം ബോധ്യപ്പെടുന്നതാണ്, ഒരാൾ വെളിപാടിലൂടെ പറഞ്ഞതുപോലെ, ഭീഭത്സവും അപമാനപരവുമായ അന്ത്യം ഉണ്ടാകുന്നതാണ് എന്ന്!

എന്നാൽ ഇത്തരം ആളുകൾ/ വിശ്വാസികൾ ഇത് സംഭവിക്കു



ന്നതു കാണുകയില്ല. ഈ ദൈവിക സന്ദേശത്തിന് സാക്ഷ്യം വഹിച്ച ശേഷം, അവർക്ക് ദുർബലമായ ഒരു വിശ്വാസമാണുള്ളതെങ്കിൽ, അവർ തകിടം മറിഞ്ഞുപോകുന്നു. അവരുടെ സൂഷ്മാവിലുള്ള അവരുടെ ഭരമേല്പിക്കലും നിന്നുപോകുന്നു. ചില ആളുകൾക്ക് അവരുടെ വിശ്വാസം തന്നെ നഷ്ടമാകുന്നു, ദൈവിക ദൃഷ്ടാന്ത വിഭാഗത്തിൽ നിന്ന് അവർ അവധി എടുക്കുന്നു.

വിശുദ്ധവുൾ ആൻ പരാമർശിച്ചതുപോലെ, മഹാനായ, പരിശുദ്ധനായ പ്രവാചകൻ മുഹമ്മദ് മുസ്തഫ(സ)യുടെ കാലത്തെ ദുർബലവിശ്വാസികളായ ആളുകൾ, പ്രവാചകൻ(സ) ചില പ്രവചനങ്ങൾ നടത്തിയപ്പോൾ, പ്രസ്തുത സ്ഥലത്ത് വെച്ച് അവർക്കത് ബോധ്യമായില്ല. ആയതിനാൽ നിങ്ങൾ വുർആൻ വായിക്കുക, ഇത്തരം ആളുകൾ എന്താണ് പറഞ്ഞതെന്ന് നിങ്ങൾക്ക് കാണാൻ കഴിയുന്നതാണ്. അല്ലാഹുവും അവന്റെ ദൂതനും വഞ്ചിക്കാൻ വേണ്ടി മാത്രമാണ് നമ്മോട് വാഗ്ദാനം ചെയ്തതെന്ന് കപടവിശ്വാസികളും തങ്ങളുടെ ഹൃദയങ്ങളിൽ രോഗമുള്ളവരും പറയുകയുമായിരുന്ന സന്ദർഭം (സ്മരിക്കുക) 33:13

പ്രസ്തുത സമയത്ത് അല്ലാഹു(ത) അവരെ പരീക്ഷിക്കുകയായിരുന്നു. എന്നാൽ അവരുടെ ക്ഷമ അവർക്ക് നഷ്ടമായി, അല്ലാഹു(ത)യെ പറ്റിപ്പോലും അവർ മോശമായി ചിന്തിച്ചു, അതോടൊപ്പം അവന്റെ ദൂതൻ ഹസ്രത് മുഹമ്മദ് മുസ്തഫ(സ)നെ പറ്റിയും, ഈ വചനം അല്ലാഹു (ത) തെരഞ്ഞെടുത്തയ്ക്കുന്ന എല്ലാ നൂറ്റാണ്ടുകളിലെ /കാലഘട്ടങ്ങളിലെ ദൂതന്മാർക്കും ബാധകവുമാണ്.

ചുരുക്കത്തിൽ, അല്ലാഹു(ത) ഒരു സന്ദേശം നൽകുമ്പോൾ അത് പ്രസ്തുത സ്ഥലത്ത് ഉടനെ പൂർത്തിയായിക്കൊള്ളണമെന്നില്ല. അല്ലാഹു(ത) എന്ത് പദ്ധതിയാണോ നടപ്പിലാക്കുവാൻ ഉദ്ദേശിച്ചത് അത് പൂർത്തിയാവുക തന്നെ ചെയ്യുന്നതാണ്. എന്നാൽ, തന്റെ സൂഷ്മികളുടെ, സഹനതയും ക്ഷമയും എത്രത്തോളമുണ്ട് അവനറിയില്ലേടതുണ്ട്. അല്ലാഹു(ത) യുടെ വാഗ്ദാനം ഒരിക്കലും പരാജയപ്പെടുകയില്ല. അവന്റെ തെരഞ്ഞെടുത്ത ദാസനു അവൻ നൽകുന്ന വാഗ്ദാനം നിറവേറ്റപ്പെടുകതന്നെ ചെയ്യുന്നതാണ്. അല്ലാഹു(ത) ഒരു



വനെ മാറ്റിനിർത്തുവാൻ ഉദ്ദേശിച്ചാൽ, നിങ്ങൾക്ക് പിന്നെ ദൈവിക വെളിപാടിന്റെ യഥാർത്ഥ്യം മനസ്സിലാവുകയില്ല. അതിലെ അത്ഭുതങ്ങൾ മനസ്സിലാവുകയില്ല. അതിന്റെ പ്രാധാന്യവും മനസ്സിലാവുകയില്ല. പ്രസ്തുത വ്യക്തിക്ക് ദൈവിക ശിക്ഷ ലഭിക്കുന്നതാണ് വിശിഷ്ട്യാ അവൻ മറ്റൊരു ഭിന്നമായ പദ്ധതി തയ്യാറാക്കുമ്പോൾ അല്ലാഹുവിന്റെ ദീനിനെ തകർക്കുവാനും, ദീനിനെ അപമാനിക്കുവാനും ശ്രമിക്കുമ്പോൾ (ദീൻ:മതം, സുസ്ഥാപിതമായ ജീവിത രീതി) ഹസ്രത് മുസ (അ)ന്റെ കാലത്ത്, ഫറോവയ്ക്കു സംഭവിച്ചതുപോലെ, അത്യന്തം ക്രൂരനായ അവന്റെ അന്ത്യത്തിന് ലോകം സാക്ഷി നില്ക്കുന്നതാണ്. അങ്ങനെ അവൻ അധികാരത്തിലേക്ക് മടങ്ങി വരുന്നു. അവൻ സ്വയം കരുതുന്നു അവൻ ശക്തനാണെന്ന്, അവനെ തകർത്തൊരിയുവാൻ ഒരാൾക്കും കഴിയില്ല എന്നവൻ കരുതുന്നു, അവന്റെ സംഘത്തെയും, അവൻ അതിശക്തിമാനാണെന്ന് അവർ കരുതുന്നു. പൊതുജനം മുഴുവൻ അവനോടൊപ്പമാണെന്നവൻ കരുതുന്നു. അവനെ ഒരിക്കലും തുത്തൊരിയപ്പെടുകയില്ല എന്നവൻ ധരിക്കുന്നു.

ഈ സന്ദർഭത്തിൽ, നിങ്ങളരിയും അധികാരം മുഴുവൻ ആരുടെ കൈകളിലാണെന്ന് ! ഇന്നു ഒരാൾക്ക് കരുതാം അവൻ വളരെ ഔന്നത്യത്തിലാണെന്ന് ! അധികാരത്തിന്റെ ഗിരിശൃംഖലയിലാണെന്ന്! ഈ ചിന്ത അവനെ വഴികേടിലാക്കുന്നു. അവനെ ഒരിക്കലും ഒരാളും കീഴ്പ്പെടുത്തുകയില്ലെന്ന്, എന്നാൽ കാര്യങ്ങൾ അങ്ങനെയല്ല, എല്ലാ നിയന്ത്രിക്കുന്ന ഒരു പരമോന്നതനായവൻ ഉണ്ട്! അവൻ ഒരുവനെ കീർത്തിയുടെയും, വിജയത്തിന്റെയും, അധികാരത്തിന്റെയും ഏണിയിൽ കയറ്റുമ്പോൾ, പിന്നീട് ഒരിക്കൽ അവനെ അവിടെ നിന്നും എടുത്ത് എറിയുമ്പോൾ, ദുർഗന്ധം വമിക്കുന്ന പപ്പായെപ്പോലെ, കൊതുകുകൾ മാത്രം ആകർഷിക്കുന്ന വസ്തുവായി മാറുന്നു. ഇത് സംഭവിക്കുമ്പോൾ, അവന്റെ ചുറ്റും, ഉണ്ടായിരുന്നവരെല്ലാം, അവനെ കയ്യാഴിയും, അവർ മുക്ക് പൊത്തിപ്പിടിക്കും, (ദുർഗന്ധം മൂലം) (ഹുസൂർ എന്നിട്ട് രണ്ട് തോട്ടമുടമകളുടെ ഉദാഹരണം വിവരിക്കുകയുണ്ടായി, അവരുടെ തോട്ടങ്ങൾ ഒരിക്കലും നശിച്ചുപോവുകയില്ല എന്ന് കരുതിയവരാണവർ, എന്നാൽ അല്ലാഹു(ത) അതിന് നാശം വരുത്തുകയുണ്ടായി) ഇത്തരം വ്യക്തിക്ക് ഇത്തരം അപമാനങ്ങൾ

ഏറ്റുവാങ്ങേണ്ടി വരുന്നതാണ്, ജനങ്ങളും, ലോകത്തിലെ ഓരോരുത്തരും, ആ വലിയ അപമാനത്തിന് സാക്ഷ്യംവഹിക്കുന്നതാണ്.

കഴിഞ്ഞകാലചരിത്രങ്ങളിലൂടെ നാമിതെല്ലാം കണ്ട്താണ്, സാക്ഷ്യം വഹിച്ചവരാണ്, ഇപ്പോൾ, നിങ്ങൾ ഓരോരുത്തരും ക്ഷമ കൈക്കൊള്ളുക, ഒരിക്കലും നിങ്ങൾ വേഗത്തിൽ ഒരു തീരുമാനത്തിലെത്തിച്ചേരരുത്, അല്ലാഹുവിന്റെ വാഗ്ദാനങ്ങളിലുള്ള നിങ്ങളുടെ വിശ്വാസം നഷ്ടപ്പെടുത്തരുത്, ആയതിനാൽ, അല്ലാഹുവിൽ നിന്നുവരുന്ന സന്ദേശങ്ങളെ നിങ്ങൾ ചോദ്യം ചെയ്യരുത്, ഇതിൽ ഒരാൾക്കും ഒരുസംശയവും ഉണ്ടാകരുത്. അല്ലാഹു (ത)യ്ക്ക് അവന്റെ ജോലി നല്ലതുപോലെ അറിയാം, അല്ലാഹു(ത) ഒരു വിഷയത്തെ/ കാര്യത്തെ സംബന്ധിച്ച് അവനൊരു സന്ദേശം അയച്ചിട്ടുണ്ടെങ്കിൽ, അതിൽ യാതൊരു സംശയത്തിനും ഇടമില്ല, ഇത് 100%വും നിറവേറിയിരിക്കും, അതിനായി അവൻ വിധിച്ച ഒരു ദിവസവും തീയതിയും സമയവും ഉണ്ട്. അക്കാര്യത്തിൽ നിങ്ങൾക്ക് ക്ഷമ ഉണ്ടായിരിക്കണം, പ്രാർത്ഥിക്കണം. നിങ്ങൾ തീർച്ചയായും അതിന്റെ ഫലം കാണുകതന്നെ ചെയ്യും, ഇൻശാ അല്ലാഹ്! അല്ലാഹു അക്ബർ!

അല്ലാഹു(ത) നമ്മെ എല്ലാവരെയും നേർപാതയിൽ നടത്തട്ടെ, നാം അവനിൽ നിഷ്കളങ്കമായി നിലകൊള്ളുക. അവൻ നമ്മോട് എന്താണോ ചെയ്യുവാൻ കല്പിക്കുന്നത് അതു ചെയ്യുക, ചെയ്യരുത് എന്ന് പറഞ്ഞതു ചെയ്യാതിരിക്കുക, നാം നമ്മുടെ ശാരീരികമായും, ധാർമ്മികമായും, ആത്മീയമായുമുള്ള ആരോഗ്യത്തിൽ തികഞ്ഞ ശ്രദ്ധാലുക്കളായിരിക്കണം, നാം അല്ലാഹുവിൽ നമ്മെ ഭരമേല്പിക്കുക, നമുക്ക് വിജയം സുനിശ്ചിതം, ഇൻശാ അല്ലാഹ് ആമീൻ !

*Translated & Issued By :*  
**R. Jamaludin Raother**  
*Amir - Jamaat Ul Sahih Al Islam*  
*South Zone - Kerala, India*  
*E-mail : jamal.raother@gmail.com*  
*Web : www.jamaat-ul-sahih-al-islam.com*  
*Blog : www.sahih-al-islam.blogspot.in*